

AVVIŻI

1. Il-Ħadd 2 u 16 ta' Ottubru 2016 fil-5.00p.m.
Il-Ħadd 6 ta' Novembru 2016 fit-3.30pm.
Il-Ħadd 20 ta' Novembru 2016 – M'hemmx laqgħa – Festa ta' Kristu Re
Il-Ħadd 4 u u 18 ta' Diċembru 2016 fit-3.00pm
Il-Ħadd 1 u 15 ta' Jannar 2017 fit-3.00pm
2. Dawk li qalgħu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqaq tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqrav minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 108

Ottubru 2016

JITQASSAM BLA HLAS



“...Illum ċerti li Ġuża tinsab hdejn il-Madonna. J’Alla tiġi l-ġurnata li flimkien, b’hal Ġuża, għaliex inkunu habbejna lil Marija Santissima ningħaqdu magħha u mal-qaddisin fis-sema, fejn Alla l-imbierak ikun il-felicità tal-qalb tagħna għal dejjem. Hekk ikun.”

*Mons. Carmelo Xuereb,
Vigarju Emeritus*

ĠUŻA MIFSUD - GHOXRIN SENA ILU

Kienet hasda għal kull min kien jaf lil Ġuża Mifsud meta nhar it-Tnejn 28 ta' Ottubru 1996 bdiet tixtered l-aħbar tal-mewt tagħha. Dak inhar hi għarfet li kien wasal iż-żmien li ma tistax tibqa' d-dar waħedha għax saħħitha kienet marret lura ħafna. Fil-fatt meta xil-11.30a.m., jiena ċempiltilha biex nara kif inhi, Ġuża wegħbitni li tinsab batuta ħafna. Tal-bitni nċempel lill-Perit Philip Azzopardi, President tal-Kumitat biex dan iċempel lil Little Sisters of the Poor sabiex tingabar magħhom. Meta dan

qabel xejn reġa' ċempel lil Ġuża, din qaltlu wkoll biex iċempel lil Lourdes Axisa sabiex din tmur tgħinha ftit. Lourdes talbet lil Philip iċempel lili halli mmur għand Ġuża jien ukoll.

Meta jiena wasalt għand Ġuża għal habta ta' nofsinhar u hamsa sibt lil Ġuża fuq fil-kamra tas-sodda qegħda hi stess titkellem bit-telefon ma' Mother Mary tal-Little Sisters of the Poor. Meta qatgħu Ġuża qadet ftit hin ieħor fuq flimkien miegħi u Lourdes marret id-dar issajjar ftit brodu għal Ġuża fuq talba tagħha stess. Għal habta tas-2.00pm Ġuża niżlet minn fuq u daħlet fuq il-pultruna hdejn l-artal tal-Madonna. Xis-2.30pm waslet it-telefonata li kkonfermat li l-Little Sisters kellhom kollox lest biex jilqgħu lil Ġuża.

Jiena bdejt iċempel lill-graba ta' Ġuża biex navżhom li Ġuża kienet sejra mal-Little Sisters. Sibt id-dar lil neputija minnhom, Miriam Farrugia li qalti li dalwaqt tasal wasla s'għand zijitha. Ġuża bdiet tgħidli fejn qegħdin l-affarijiet li kienet ser tieħu magħha, inkluzi żewġ inkwadri tal-Madonna, wieħed għall-kamra tagħha u ieħor għas-Sisters. Sadanittant waslu kemm Lourdes u anka Miriam.

Għat-3.30pm Ġuża marret fir-remissa (kamra fil-ġenb) filwaqt li jiena, Lourdes u Miriam konna fil-kċina. Smajna hoss, u meta dħalna fir-remissa sibna lil Ġuża ma' l-art mitlufa minn sensiha. Meta giet f'tagħha tellgħajnieha fuq is-sodda u fil-frattemp ċempilna għall-ambulanza u t-tabib tagħha. Meta wasal Dr. Fenech, dan qalilna biex infittxu ngibu qassis, għaliex Ġuża kienet fl-aħħar mument. Il-qassis, Dun Danjel Schembri laħaqha meta kienet qegħda tieħu l-aħħar nifsijiet. Giet iċċertifikata mejta fl-3.45p.m. u l-kawża tal-mewt giet dikjarata bħala "Cerebral Embolism".

Flimkien mat-tnejn normalni tal-funeral intalab ukoll permess lil-Arcipriet Fr. Richard Borg sabiex Ġuża l-għada tkun esposta fil-kappella ta' San Gwann li hemm fil-pjazza tas-Sigġiewi. Fil-fatt hekk ġara bil-permess ta' l-Arcisqof Mons. G. Mercieca.

Hafna nies attendew kemm it-Tlieta kif ukoll l-Erbgħa. Il-Korteo lejn il-Knisja Arcipretali tas-Sigġiewi telaq l-Erbgħa 30 ta' Ottubru 1996 fit-8.30am u fid-9.00am bdiet il-quddiesha ikkonċelebrata minn Mons. Carmelo Xuereb, Vigarju Emeritus, flimkien ma sittax- il saċerdot ieħor.

OMELIJA TA' MONS. XUEREB

Fost affarijiet oħra, fl-omelija, Mons. Xuereb qal hekk: "Meta nhar it-Tnejn li għadda, 28 ta' dan ix-xahar waslitni l-aħbar tal-mewt ta' oħtna Ġuża, dlonk ġieni quddiemni l-kwadru li jinsab fil-Kurja ta' l-Arcisqof fil-kappella ta' San Kalċedonju impinġi minn Antonio Favrey, wieħed mill-pitturi kbar li kien hawn hawn Malta, pittura li tirrapreżenta l-mewt

tal-patrijarka San Ġużepp. Pittura li turi s-serenita, il-kalma li biha San Ġużepp għadda mid-dinja għall-oħra, min-naħa Ġesu u min-naħa l-oħra l-Gran Vergni Marija. U dan il-kwadru ġieni quddiemni għaliex hekk hija l-mewt tal-qaddisin. Il-mewt tal-qaddisin hija serena, hija kalma, hija fil-paċi, jafu li ser imorru f'dar il-Missier tas-sema għaliex aħna ma għandniex għamara hawn li tibqa' għal dejjem imma aħna pajżani tas-sema pajżana...

Ġuża kompliet sa l-aħħar bis-serenita kollha tistenna l-ġurnata li fiha, il-mument li fih kellu l-Mulej isejjilha għal hdanu, tant li dik il-ġurnata stess filgħodu kienet qegħda tifhem illi s-saħħa qegħda thalliha bil-mod il-mod, li ma kienx iżjed il-mument li tibqa' waħedha u kienet qegħda tipproġetta biex tmur f'dar ta' l-anzjani, u proprju meta kienet qegħda tipproġetta biex tmur f'dar tal-anzjani qisu l-Mulej riedha tibqa' f'darha, proprju meta ser tmur il-Mulej sejhilha għal hdanu, imma hi laqgħet il-mewt bl-akbar serenita, u hija haġa ovvja, għaliex Ġuża ma kelliex rabtiet mad-dinja. Il-qaddisin ma jkollhomx rabtiet mad-dinja, il-qaddisin ma jkollhomx rabtiet mad-dinja, m'hu ser iħallu xejn warajhom...

Imma rridu jew ma rridux meta tiġi l-mewt, meta tiġi biex taħsadna minn din il-ħajja, aħna rridu nbaxxu rasna għall-ordni tagħha. Għalhekk il-qalb tagħna rridu noqogħdu attenti li ma nħalluha tintrabat ma' xejn, tintrabat ma' Alla, tintrabat mal-Madonna u dawn ir-rabtiet li kellha Ġuża, ir-rabta ma' Alla. Niftakar li madwar għaxar snin ilu, fis-sena 1987, kont Vigarju l-Kurja, Ġuża giet flimkien ma' Monsinjur Grima biex tarani u biex naturalment nagħti s-siġill ufficċjali tad-dehriet li kellha mill-Madonna, li kienet tallega li kellha mill-Madonna. Dan ma stajtx nagħmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta' eżami rqi, ta' eżami fin qabel ma tasal għad-deċiżjoniet tagħha. Pero jiena għeditilha biex tkompli tkabbar in-numru ta' dawk l-erwieh li jridu jitqaddsu, jersqu lejn Ġesu permezz ta' Marija Santissima. Harget hi u kellimni Mons. Grima waħdi u qalli: "Inni hafna nidderiġi erwieh, imma ruħ mistika bħalma kienet ta' Ġuża, bħalma hi ta' Ġuża qatt ma ltqajt magħha." Kellu din l-idea sublimi ta' din ir-ruħ marbuta intimament ma' Alla, marbuta kompletament u intimament mal-Mulej...

Bħalma kellha rabta kbira ma' Ġesu, Ġuża kellha rabta kbira ma' Ommna Marija Santissima, u lkoll aħna xhieda ta' kemm mexxiet id-devozzjoni, ta' kemm habirket biex l-erwieh jikkonsagraw irwiehhom lill-Marija Santissima u permezz tal-Madonna lil Ġesu, għaliex dan huwa t-tagħlim tal-Knisja, *ad Jesum per Mariam*, għal għand Ġesu permezz tal-Madonna...

Lejn Ommna Marija Santissima Ġuża tgħid li kellha u ċertament kellha magħha intimata kbira u rrid nifhem jiena illi illum twettqet ix-xewqa

kbira tagħha. Meta mort naraha fil-kappella hawnhekk fil-viċin xtaqt illi nkantaw flimkien “O kemm nixtieq narak, O hełwa tiegħi Marija.”...

Kemm tixtieq tara l-Madonna, u llum ċerti li tinsab hdejn il-Madonna. J’Alla tiġi l-ġurnata li flimkien, bħal Ġuża, għaliex inkunu habbajna lil Marija Santissima ningħaqdu magħha u mal-qaddisin fis-sema, fejn Alla l-imbieriek ikun il-felicita tal-qalb tagħna għal dejjem. Hekk Ikun.”

KONKLUŻJONI

Ġuża ġiet midfuna f’qabar għaliha (nru. 265) fiċ-Cimiterju tal-Madonna tal-Karmnu fis-Siġġiewi fejn sal-ġurnata tallum, diversi persuni għadhom iżuru l-qabar tagħha. Id-devozzjoni lejha, lejn il-Madonna u lejn dak li hadmet għalih baqgħet b’saħħitha. Dan jixduh is-santi u afarijiet devozzjonali oħra li jintalbu.

Ilkoll għadna ngawdu mill-wirt li hallitilna Ġuża Mifsud, mhux biss dak materjali – id-dar tas-Siġġiewi u l-post tal-Girgenti, imma wirt ferm importanti li wiehed isib fit-tagħlim li kienet twassal, it-tagħlim tal-evanġelju. Ġuża kienet tikkundanna l-mibegħda, il-qtil ta’ nies innoċenti kemm bil-gwerer kif ukoll bl-abort, id-dnubiet kontra l-imqaddsa purita, in-nuqqas ta’ fidi u d-disprezzi li jirċievi Ġesu ta’ l-Ewkaristija b’mod speċjali waqt il-quddiesa s-sewda filwaqt li kienet tishaq hafna favur l-imħabba lejn is-Santissima Trinita, l-Madonna u lejn il-proxxmu tagħna. Żgur li fost dawk li kienu jisimgħuha għadu jidwi l-appell tagħha biex ma nkunux egoisti fit-talb tagħna, biex naħdmu għall-vera paċi, li għandna noffru t-tbatijiet u l-mard tagħna għall-bżonnijiet tad-dinja u għall-konverżjoni tal-midinbin, biex napprezzaw it-tbatija li bata Kristu għalina u kemm għandna niringrazzjawh talli hallielna lulu nnifsu fl-Ewkaristija.

Il-ħeġġa, l-hlewwa u l-imħabba li kienet titkellem bihom meta ssemmi l-Ewkaristija żgur li jibqgħu imnaqxxin fil-qalb ta’ kull min semagħha.

Kwalitajiet oħra li kienu jispikkaw fiha kienu l-umilta, is-semplċita, il-modestja u l-fidi kbira f’Alla. Haġa oħra li kienet timpresjona lil kulhadd kienet it-tbissima li qatt ma ghebet minn fuq fommha, xhieda tal-paċi li kellha f’qalbhha.

Għalkemm Ġuża ma għadhiex magħna iżda kliemha għadu jidwi fil-moħħ u l-qlub ta’ hafna. Żgur li mis-sema qegħda titlob għalina sabiex dak li hi żerġhet fl-inħawi tal-Girgenti ikompli jikber halli aktar erwieh jersqu lejn Alla permezz tal-Verġni Marija u f’Malta u d-dinja ssaltan il-vera paċi tal-Mulej.

Sylvana Spiteri LL.D.

SILTJET MID-DISKORSI TA’ ĠUŻA MIFSUD

OTTUBRU - IX-XAHAR TAR-RUŻARJU

Il-Madonna qalet lil Ġuża, “Ir-rużarju għandu jingħad kuljum qalb il-familji u jingħad bid-devozzjoni. Jiena mis-sema imbierek b’mod speċjali lil dawn il-familji, inbirikom lil dawn il-familji u qegħda nbieriek l-art tagħkom anka minħabba dik ir-rieda tajba li hawn fost il-Maltin u l-Għawdxin...”.

Il-Madonna qaltli li min iżebbeg ir-rużarju, idejh jimtlewlu bil-barka t’Alla. Dawk is-sinjali taż-żibeg tar-rużarju l-Mulej jibdilhom f’gawhar prezzjuż.”

NOVEMBRU - IX-XAHAR TA’ L-ERWIEH

“Għandna nitolbu għall-ħajjin, għall-bżonnijiet tal-ħajjin biex il-ħajjin jersqu lejn il-Mulej, u nitolbu għall-erwieh tal-purgatorju. Min jaf kemm hemm erwieh jaħasra fil-purgatorju li fid-dinja m’hemmx min jitolb għalihom għax kulhadd spicċa u miet. Allura nitolbu għalihom aħna bir-rużarju, ngħiduh għal dawk l-erwieh li m’għandhomx min jaħseb fihom bit-talb. Nitolbu għall-erwieh tas-sacerdoti, għall-erwieh abbandunati u nitolbu lis-Sinjura Alla, lill-Mulej Ġesu biex jimlielna qalbna kollha grazzji u ferħ u gloriya, biex inkunu nistgħu nitolbu għal kulhadd talb qawwi, talb kbir, talb spiritwali...”

Mulej Alla, ikollok ħniena mill-erwieh tal-purgatorju, Mulej Ġesu, ikollok ħniena mill-erwieh tal-purgatorju. O Ġesu sagramentat, ikollok ħniena u anka karita’ mill-erwieh tal-purgatorju, naqqsilhom dawk il-fjammi li qegħdin iħeġġu magħhom fil-purgatorju biex ikunu ippurifikati, biex jitolbu fis-sema pajjiżhom għaliex fis-sema pajjiżna ma nistgħux inkunu mtebbgħin b’xi ħmieġ tad-dnub għax fis-sema pajjiżna hemm hafna u hafna affarijiet sbieħ.”

DIĊEMBRU - IX-XAHAR TAL-MILIED

“Ix-xahar li ngħidulu tal-Milied, ix-xahar ta’ Dicembru, huwa x-xahar tal-kbira ħniena t’Alla u tal-maħbub Mulej Ġesu, ta’ meta ir-Regina sidtna Marija ġabit fuq fid-dinja... Ix-xahar ta’ Dicembru huwa x-xahar tal-ħniena infinita tal-Missier Etern li baqgħtilna lil Ibnu feddej, setgħan u kbir fid-dinja... Hija ġrajja ta’ mħabba, ġrajja ta’ paċi illi Ġesu ġie fid-dinja u ha x-xbieha tagħna, permezz ta’ tarbija. Il-Mulej Ġesu f’ kollox għamel li

jkun sura ta' bniedem. Qabel is-sura tal-bniedem, imma, hemm il-Persuna divina ta' Alla, għaliex il-Mulej Ġesu kien Iben il-kbir Alla. Għalhekk għandna hafna għalfejn ngħidu: "Ikun imbierek Alla ta' Missirijietna, ta' min ifaħħru u jgħollih fuq kollox għal dejjem. Ikun imbierek l-isem t'Alla, ikun imbierek Alla ta' missirijietna illi ħarstu tasal sal-qiegh ta' l-infern, ta' min ifaħħru u jgħollih fuq kollox għal dejjem. Ikun imbierek l-isem setghani tal-kbir Alla, għaliex ħarstu tasal sa l-abbissi fondi tal-baħar, sa kullimkien. Alla jarana, Alla jsmagħna, Alla jaf bina, Alla jekk inkunu fil-grazzja Tiegħu, ikun jaf li aħna fil-grazzja Tiegħu u jekk ma nkunux fil-grazzja Tiegħu ikun jaf li ma aħniex fil-grazzja Tiegħu."

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżzommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

L-ANNIVERSARJU MILL-MEW T TA' ĠUŻA MIFSUD

Fl-okkażżjoni tal-ghoxrin-il anniversarju mill-mewt ta' Ġuża Mifsud, ser tiġi celebrata quddiesa għar-ruħha fil-Knisja Arcipretali tas-Siġġiewi il-Ġimgħa 28 ta' Ottubru 2016 fis-6.30p.m. Nappella sabiex nattendu bi ħġarna.

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

GRAZZJI MAQLUGĦA

T. Attard minn B'Kara kiteb din l-esperjenza li kellu snin ilu meta kien għadha ħajja Ġuża: "Il-ġurnata kienet il-Ħadd u kont sejjer il-laqqgħa tal-Girgenti. Meta kont għaddej mill-By Pass ta' Birkirkara, f'daqqa waħda tani hass ħazin qawwi u intlif minn sensija.

Kif ftaħt għajnejja nsib li l-karozza telgħet il-bankina li kienet għolja hafna u kont eżatt kwazi mal-ħajt. Il-karozza kienet bdiet miexja waħedha. Li qbadt il-ħajt kont ninqaleb bil-karozza.

Imbagħad bqajt insuq għax kif għidt aktar qabel ridt immur għal-laqqgħa ta' talb il-Girgenti. Hemmhekk irringrazzajt lill-Madonna għax dan għaliya kien miraklu. Waqt il-laqqgħa, meta Ġuża kienet qed titkellem, f'ħin minnhom hija waqqfet u qalet, "Illum hawn ġuvni li l-Madonna għamlet miraklu kbir miegħu." Għidt f'qalbi, "Ġuża għaliya qegħda tgħid.". Għaliya Ġuża qisha t-tieni omm tiegħi li kelli fid-dinja. Il-kliem li qaltli meta ċemplitli ġimghatejn qabel ma mietet ma' ninsieħ qatt.

F. Abela minn Raħal Ġdid kitbet hekk: Qed niktiblek din l-ittra peress li n-naħa ta' koxti tal-lemin kelli boċċa li kienet tħassibni hafna. Jiena ma ridtx immur għand it-tabib. Ftakart f'dak ir-raġel ta' Ħaż-Żabbar li kont ġibtu fuq il-fuljett u għamilt bħalu. Mort il-Girgenti, imlejt flixkun bl-ilma milli hemm ħdejn il-Madonna u missejtu mal-istatwa. Bdejt niehu naqra minnu mat-te u ngħid Ave Marija lill-Madonna.

Wara ftit żmien innutajt li dik il-boċċa ma kienx għadni nħossha. Qabel, meta kont ninzel kokka, kont inħossha kwazi ser tiħroġ il barra. Indunajt li l-Madonna kienet fejqitni.

N. C. mill-Marsa tiringrazzja lil Alla għall-grazzja li qalgħet bl-interċessjoni tal-Madonna tal-Konsagrazzjoni u ta' Ġuża Mifsud.

N. N. miż-Żurrieq kitbet hekk: Kelli uġigh f'sidri u mort għand it-tabib. Tani xi pilloli iżda l-uġigh ma għaddiex. Komplejt nitlob lil Alla, l-Madonna tal-Konsagrazzjoni u lil Ġuża Mifsud. Mort naqħmel xi testijiet u rriżulta li ma kelli xejn serju imma *muscle pain*. Għalhekk nixtieq niringrazzja lil Alla għall-grazzja li qlajt bl-interċessjoni tal-Madonna tal-Konsagrazzjoni u ta' Ġuża Mifsud.